



# முரசொலி

நிறுவனர் : கலைஞர் மு. கருணாநிதி

வியாழக்கிழமை 18-07-2024

## வாடி வயிரைக் கண்ட போதெல்லாம்....

‘வாடி வயிரைக் கண்டபோதெல்லாம் வாடினேன்’ என்று பாடினார் அருட்திரு வள்ளலார். வாடி வயிரைக் கண்டபோதெல்லாம் வாடி பசிப் பிணி தீர்த்து வருகிறார் மாண்புமிகு மு. க. ஸ்டாலின் அவர்கள்.

தமிழ்நாட்டில் உள்ள அரசு தொடக்கப் பள்ளிகளில் 1 முதல் 5 ஆம் வகுப்பு வரை படிக்கும் மாணவர்களுக்குப் பயனளிக்கும் வகையில் காலை உணவுத் திட்டத்தை பேரறிஞர் பெருந்தகை அண்ணா அவர்களின் பிறந்த நாளான செப்டம்பர் 15 ஆம் தேதியன்று - 2022 ஆம் ஆண்டு மதுரையில் வைத்து தொடக்கி வைத்தார்கள். இந்த திட்டத்தின் கீழ் ஆயிரத்து 545 பள்ளிகளைச் சேர்ந்த 1 லட்சத்து 14 ஆயிரம் குழந்தைகளுக்கு தினமும் காலை யில் பள்ளியில் வைத்து உணவு வழங்கப்பட்டது.

பள்ளிக் குழந்தைகளுக்கு இது மிகமிக ஊக்கமளிக்கக் கூடிய திட்டமாக அமைந்திருந்ததால் இத்திட்டத்தை மேலும் விரிவுபடுத்த மாண்புமிகு முதலமைச்சர் அவர்கள் உத்தர விட்டார்கள். 30 ஆயிரத்து 992 அரசு தொடக்கப் பள்ளிகளுக்கு இத்திட்டம் விரிவுபடுத்தப்பட்டது. முத்தமிழறிஞர் கலைஞர் பிறந்த திருவாரூரில் நடைபெற்ற விழாவில் இத்திட்டத்தை தொடங்கி வைத்தார் முதலமைச்சர் அவர்கள். இதன் மூலமாக 18 லட்சத்து 50 மாணவ, மாணவியர் காலை உணவு உண்டு வருகிறார்கள்.

**இதுவரை காலை உணவு வழங்கப்பட்டது அனைத்தும் அரசுப் பள்ளி மாணவ, மாணவியருக்கு மட்டும்தான். அரசு உதவி பெறும் பள்ளிகளும் இதே கோரிக்கையை மாண்புமிகு முதலமைச்சரிடம் வைத்தார்கள். அதனையும் முதல்வர் அவர்கள் ஏற்றுக் கொண்டு இத்திட்டத்தை அரசு உதவி பெறும் பள்ளிகளுக்கும் விரிவுபடுத்த உத்தரவிட்டார்கள். 3 ஆயிரத்து 995 அரசு உதவி பெறும் பள்ளிகளில் படிக்கும் 2 லட்சத்து 23 ஆயிரத்து 536 பிள்ளைகள் இத் திட்டத்தின் கீழ் காலை உணவுத் திட்டத்தில் சேர்ந்துள்ளார்கள். பெருந்தலைவர் காமராசர் பிறந்த ஜூலை 15 ஆம் நாள் இத்திட்டத்தை திருவள்ளூரில் தொடங்கி வைத்தார் முதலமைச்சர். மாணவ, மாணவியருடன் உண்டு உரையாடினார் முதலமைச்சர் அவர்கள்.**

மொத்தமாகச் சொல்வதாக இருந்தால் முதலமைச்சரின் காலை உணவுத் திட்டத்தின் படி தினந்தோறும் 20 லட்சத்து 73 ஆயிரம் மாணவ, மாணவியர் காலை உணவுத் திட்டத்தில் இணைந்து தினந்தோறும் வயிறார உண்ட பிறகு பாடங்களைக் கவனிக்கப் போகிறார்கள்.

**காலை உணவு சாப்பிட பிள்ளைகளின் முகங்களில் வெளிப்பட மகிழ்ச்சி யைப் பார்க்கும்போது ஏற்படும் மகிழ்ச்சிக்கு அளவே இல்லை. ‘கிச்சடி, பொங்கல், சாம்பார் சூப்பரா இருக்கு’ என்கிறார் மூன்றாம் வகுப்பு படிக்கும் ஹரிணி. ‘நீ என்னவாக ஆகப் போகிறாய்?’ என்று ருத்ராருத் என்ற மாணவியிடம் முதலமைச்சர் கேட்டதும், ‘நான் உங்களைப் போல வருவேன்’ என்று அந்த மாணவி சொல்லி இருக்கிறார். ‘என்னை யாரென்று தெரிகிறதா?’ என்று முதலமைச்சர் கேட்டதும், ‘ஸ்டாலின் தாத்தா’ என்று ஒரு மாணவி சொல்கிறார். ‘தாத்தா, இல்ல ஸ்டாலின்தான்’ என்று முதலமைச்சர் சொல்லி சிரிக்கிறார். வாடி வயிரைக் கண்ட போதெல்லாம் வாடி, அவர்கள் வாட்டம் போக்கியதும் ஏற்படும் மகிழ்ச்சி முதலமைச்சரின் முகத்தில் தெரிகிறது.**

“சந்தோஷமா இருந்துச்சு. தினந்தோறும் சாப்பிட மாட்டோம். ஆட்டோ சீக்கிரமா வந்ததும். அதனால் சாப்பிடாம வந்திருவேன். சாப்பிடாம வந்தா வயிறு வலிக்கும். தண்ணீர் குடிச்சுக்குவேன். சி.எம்.என்னோட உட்கார்ந்து தான் சாப்பிட்டாங்க. ‘நீ என்னவா ஆகப் போற’ன்னு சி.எம். கேட்டாங்க. ‘நான் கலெக்டர் ஆவேன்’ என்று சொன்னேன். சி.எம். பட்டத்தை டி.வி.யில. பேனார்ல பார்த்து இருக்கேன். அவரு எனக்கு ஊட்டி விடுவாரா என்று ஏங்கி னேன்” என்று நான்காம் வகுப்பு மாணவியான கிறிஸ்டியார் கேத்தரின் அளித்துள்ள பேட்டி உருக்கமாக அமைந்துள்ளது.

**“நான் முதலமைச்சராகப் பொறுப்பேற்றதற்காக மிகமிக பெருமையும் மகிழ்ச்சியும் அடைகிறேன் என்றால் காலை உணவுத் திட்டம் போன்ற திட்டத்துக்கு நான் காரணமாக அமைந்து இருக்கிறேன் என்பதால்தான்”** என்று முதலமைச்சர் அவர்கள் சொன்னதன் பொருள் இதுபோன்ற மாணவியரின் பேட்டிகளில் இருந்தே தெரிகிறது.

இது ஏழைகளுக்கான திட்டம் மட்டுமல்ல; இன்றைய சூழலுக்கான திட்டம் என்பதையும் முதலமைச்சர் அவர்கள் தெளிவுபடுத்தினார்கள். ‘பெற்றோர் இருவரும் காலையிலேயே வேலைக்குப் போகும் வீடுகள் அதிகமாகி விட்டன. அதையும் மனதில் வைத்து உருவாக்கிய திட்டம் இது’ என்று சொல்லி இருக்கிறார் முதலமைச்சர் அவர்கள். இதனை ஒரு மாணவியின் தாயான மீனா என்பவர், ‘தினத்தந்தி’ நாளிதழுக்கு அளித்த பேட்டியில் உறுதிப்படுத்தி இருக்கிறார். “நான் வேலைக்குச் செல்வதால் காலையில் சமைக்க முடியாது. சில நேரங்களில் குழந்தைகள் சாப்பிடாமல் பள்ளிக்குச் சென்று விடுகிறார்கள். காலை உணவுத் திட்டம் இப்போது தொடங்கப்பட்டுள்ளதால் எல்லோருடனும் சேர்ந்து சாப்பிடும் வாய்ப்பு அனைவருக்கும் உருவாகி உள்ளது” என்று சொல்லி இருக்கிறார் மீனா. காலை உணவு தயாரித்து தர நேரமில்லை என்ற குடும்பங்களுக்கும் சேர்த்து பயனளிக்கும் திட்டமாக இது அமைந்துவிட்டது.

**“காலைஉணவுத் திட்டத்துக்காக நீதி ஒதுக்கீடு செய்வதை நீதி ஒதுக்கீடு என்று சொல்ல மாட்டேன். நீதி முதலீடு ஆகும்”** என்று நான் குறிப்பிட்டேன். தமிழ்நாடு மாணவர்களின் அறிவுக்கு அரசாங்கம் செய்யும் முதலீட்தான் இந்த காலை உணவுத் திட்டம் ஆகும்” என்று முதலமைச்சர் அவர்கள் சொன்னது அவரது தொலைநோக்கு எண்ணத்தைக் காட்டுகிறது. தமிழ்நாடு அறிவுச் சொத்தான மாணவ, மாணவியரின் எதிர்காலத்தை ஏற்றமிக்கதாக மாற்றுவது ஆகும்.

★ அற்றார் அழிபசி தீர்த்தல் அஃதொருவன் பெற்றான் பொருள்வைப் புழி - என்கிறார் வள்ளுவர்.

**வறியவரின் கடும்பசியைத் தீர்க்க வேண்டும். அதுவே பொருள் பெற்ற ஒருவன் அப்பொருளைத் தனக்குப் பிற்காலத்தில் உதவுமாறு சேர்த்து வைக்கும் இடமாகும் என்கிறார் வள்ளுவர். இது அரசாங்கத்துக்கும் பொருந்தும் என்று நினைக்கக் கூடியவராக மாண்புமிகு முதலமைச்சர் அவர்கள் செயல்பட்டு வருகிறார்கள். வள்ளுவர் வழியில்!**



தியாகிகள் தினத்தையொட்டி, தமிழ்நாடு அரசின் சார்பில், தியாகிகளை நினைவு கூர்ந்திடும் வகையில் நேற்று (17.7.2024) சென்னை காந்தி மண்டப வளாகத்தில் தியாகிகள் மணிமண்டபம் முகப்பில் அமைந்துள்ள தியாகி ஆர்யா என்கிற பாஷ்யம், தியாகிசெண்பகராமன், தியாகி சங்கரலிங்கனார் ஆகியோர் திருவுருவச் சிலைகளுக்கு அருகில் அலங்கரித்து வைக்கப்பட்டுள்ள திருவுருவப் படங்களுக்கு மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், பெருநகர சென்னை மாநகராட்சி மேயர் திருமதி ஆர்.பிரியா, சட்டமன்ற உறுப்பினர்கள் கு.செல்வபெருந்தகை, ஜே.எம்.எச். ஹசன் மௌலானா, ஏ.எம்.வி.பிரபாகராஜா, பெருநகர சென்னை மாநகராட்சி துணை மேயர் மு.மகேஷ்குமார், தமிழ் வளர்ச்சி மற்றும் செய்தித் துறை செயலாளர் முனைவர் இல.சுப்பிரமணியன், செய்தி மக்கள் தொடர்புத் துறை இயக்குநர் மரு.இரா.வைத்திரநாதன் ஆகியோர் மலர் தூவி மரியாதை செலுத்தினார்கள்.

**இராமேஸ்வரத்தில் மீனவர்கள் பிரச்சினையில் :**

## இலங்கை அரசை கண்டிக்காத ஒன்றிய பா.ஜ.க. அரசைக் கண்டித்து ஆர்ப்பாட்டம்!

**நாகை மாவட்டத்தில் இருந்து பெரும் அளவில் கலந்து கொள்ள என்.கௌதமன் வேண்டுகோள்!**

நாகை.ஜூலை 18-நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவருமான என்.கௌதமன் வெளியிட் டுள்ள அறிக்கையில் கூறியிருப்பதாவது:-

தமிழக கடலோர மாவட்ட மீனவர்களின் முக்கிய தொழில் கடலுக்குச் சென்று மீன் பிடிப்பதாகும். மீனவர்களுக்கு மீன் பிடி தொழிலை தவிர வேறு தொழில் தெரியாது. இந்த மீனவர்கள் கடலுக்குச் சென்று மீன் பிடித்து வருவதால் மீனவர்கள் மட்டுமல்லாமல் மீன் விற்பனை யாளர், ஏற்றுமதியாளர்கள் மீன் பிடி தொழிலை சார்ந்த தொழிலாளர்கள் என லட்சக்கணக்கானவர்கள் வேலைவாய்ப்பு பெறுகின்றனர்.

மீனவர்கள் கடலுக்குத் தொலை தூரம்

சென்று நாள் கணக்கில் கடலில் தங்கி மீன் பிடித்து வரும் நிலையில் அண்டை நாடான இலங்கை நாட்டின் கடற்படையினர் தமிழ்நாட்டு மீனவர்களை சிறை பிடிப்பதும், விசைப் படகை பறிமுதல் செய்வதும், மீனவர்களை கண்டமுடித்தனமாக தாக்குவதும் தொடர்ந்து கொண்டே வருகிறது. இதனால் மீனவர்கள் கடலுக்கு அச்ச உணர்வுடன் மீன் பிடிக்க செல்கின்றனர்.

இலங்கைக் கடற்படையினர் தாக்குதல் ஒரு பக்கம் என்றால் கடற்கொள்ளையர்களின் தாக்குதலுக்கும் மீனவர்கள் ஆளாகின்றனர்.

நாகை, இராமநாதபுரம், புதுக்கோட்டை உள்ளிட்ட தமிழ்நாடு கடலோர மாவட்டங்களின் மீன் பிடி தொழில் செய்து வரும் விசைப் படகு மீனவர்கள் மற்றும்

நாட்டுப் படகு மீனவர்களின் வாழ்வாதாரத்தை அழிக்கின்ற வகையில் மீன் பிடி தொழில் செய்து வரும் மீனவர்களையும் அவர்களின் படகுகளையும் இலங்கைக் கடற்படை தொடர்ந்து கைது செய்வதும், அவர்களுடைய விசைப்படகுகளையும், நாட்டுப்படகுகளையும் பறிமுதல் செய்வது போன்று தொடர்ந்து அத்துமீறி ஈடுபட்டுவரும் இலங்கை அரசை கண்டிக்காமல் தொடர்ந்து வேடிக்கைப் பார்த்தும், மீனவர்களை வஞ்சித்தும் பாராமுகத்துடன் செயல்பட்டு வரும் ஒன்றிய பாசிச பா.ஜ.க. அரசை கண்டித்து நாகை (19.7.2024 - வெள்ளிக்கிழமை) காலை 10.00 மணிக்கு இராமேஸ்வரம் பேருந்து நிலையம் அருகில் நாகை முதல் இராமநாதபுரம் வரையில் உள்ள

அனைத்து மீனவ சங்கங்கள் மற்றும் இராமநாதபுரம், நாகை, புதுக்கோட்டை மாவட்ட திராவிட முன்னேற்றக் கழகம் இணைந்து மாபெரும் கண்டன ஆர்ப்பாட்டம் நடைபெறும். இந்த ஆர்ப்பாட்டத்தில் நாகை மாவட்டத்தில் உள்ள அனைத்து மீனவர் கிராமங்களைச் சேர்ந்த மீனவர்கள், மீனவ கிராம பஞ்சாயத்துார்கள், மீனவ சங்கங்கள், கழக மீனவ அணியினர், நாகை மாவட்டக் கழகத்தை சேர்ந்த நிர்வாகிகள் பெரும் அளவில் கலந்து கொண்டு ஆர்ப்பாட்டத்தை வெற்றியடையச் செய்திட வேண்டும். இவ்வாறு அந்த அறிக்கையில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவருமான என்.கௌதமன் கூறியுள்ளார்.

## நாமக்கல் கிழக்கில் 29 பேருக்கு கல்வி உதவித் தொகை!

**கே.ஆர்.என். இராஜேஸ்குமார் எம்.பி. வழங்கினார்!**

நாமக்கல் ஜூலை 18-நாமக்கல் கிழக்கு மாவட்டத்தில் நாமக்கல், சேந்தமங்கலம், ராசிபுரம் ஆகிய தொகுதிகளுக்கு உட்பட்ட ஒன்றிய நகர பேரூர்களில் உள்ள கழக நிர்வாகிகளின் குழந்தைகளுக்கு முத்தமிழறிஞர் கலைஞர் கல்வி உதவித்தொகை வழங்கும் நிகழ்ச்சி நாமக்கல் கிழக்கு மாவட்ட கழக அலுவலகமான கலைஞர் அறிவாலயம் பேராசிரியர் அரங்கில் நடைபெற்றது.

மாவட்ட தி.மு.க. அவை தலைவர் சி.மணிமாறன் தலைமை தாங்கினார். வனத்துறை அமைச்சர் மருத்துவர் மா.மதிவேந்தன் சேந்தமங்கலம் சட்டமன்ற உறுப்பினர் கே.பொன்னுசாமி ஆகியோர் முன்னிலை வகித்தனர்.

இந்நிகழ்ச்சியில் நாமக்கல் கிழக்கு மாவட்ட திமுக செயலாளரும், மாநிலங்களவை உறுப்பினரும், நாமக்கல் மாவட்ட மத்திய கூட்டுறவு வங்கி தலைவருமான கே.ஆர்.என். இராஜேஸ்குமார் கலந்து கொண்டு 29 மாணவ, மாணவிகளுக்கு 22 லட்ச ரூபாய் கல்வி உதவித் தொகை வழங்கிவிடப்பெறியுற்றனர்.

அப்போது அவர் பேசுகையில், இன்றைய தினம் 29 பேருக்கு ரூ.22 லட்சம் கல்வி உதவித் தொகையை வழங்குகிறோம். சென்ற கல்வி ஆண்டில் ஏறத்தாழ வழங்கியது 27 பேருக்கு ஒரு கோடியே 65 லட்சத்தில் 50 ஆயிரம் ரூபாய் வழங்கியிருக்கிறோம். திமுக மிகப்பெரிய ஒரு ஆலமரம் இந்த ஆலமரத்தின் அடி வேர்களாக இருக்கக்கூடியது கிளைக் கழகத்தினுடைய செயலாளர்களும், பிரதிநிதிகளும், கிளைகளை பணிபுர்த்து கூடிய அவர்கள் தான் இது ஆலமரத்தின் அடி வேர்கள் என்று தலைவர் அவர்கள் அடிக்கடி சொல்வார்கள். அவர்கள் எந்த நேரத்திலும் இந்த இயக்கம் தனக்கு என்ன செய்து என்கின்ற அந்த எண்ணம் இல்லாமல் பணிபுரற்றுவார்கள். அதற்கு ஒரு அடையாளமாக இருக்க வேண்டும் என்கின்ற அந்த எண்ணத்தில் அவர்களுடைய குழந்தைகளுக்கு மேற்படிப்புக்காக கல்வி உதவித் தொகையாக தொழிற்கல்வி படிப்புக்கு ஒரு லட்ச ரூபாயும், மற்ற துறை உயர்கல்விக்கு ஐம்பதாயிரம் ரூபாயும், முதுகலை பட்டம் பெறக்கூடியவர்கள் வாய்ப்பு இருந்தாலும் அவர்களுக்கு முதுகலை பற்றும் எம்.சி.ஏ படித்தாலும் எம்எஸ்சி படித்

தாலும் அவர்களுக்கு அந்த கல்வி உதவி தொகை நாம் வழங்கி வருகிறோம் என்றார். தொடர்ந்து அமைச்சர் மதிவேந்தன் பேசுகையில், நாமக்கல் கிழக்கு மாவட்ட கழக செயலாளர் மாநிலங்களவை உறுப்பினர் கே.ஆர்.என். இராஜேஸ்குமார் திமுக உறுப்பினர்கள் உள்ளிட்ட கழக நிர்வாகிகள் குடும்பத்தினருக்கு கடந்த நான்கு ஆண்டுகளுக்கு மேலாக பிறப்பு, இறப்பு மட்டுமின்றி திருமண உதவி, கல்வி உதவி, மருத்துவ உதவி என தொடர்ந்து உதவி வழங்கி வருகிறார். இதுவரை எந்த மாவட்ட செயலாளர்களும் செய்யாத உதவிகளை வழங்கி வருகிறார். தமிழ்நாடு முதலமைச்சர் திமுக தலைவர் மு.க.ஸ்டாலின் அவர்கள் கல்விக்காக பல்வேறு திட்டங்களை வழங்கி வருகிறார். மாணவச் செல்வங்கள் படிப்பில் கவனம் செலுத்தி உயர்ந்த நிலைக்கு வர வேண்டும். அரசு பணியில் பல்வேறு வாய்ப்புகள் வழங்கப்பட்டுள்ளது. இந்தியாவிலேயே தமிழ்நாடு முதல் மாநிலமாக மிளர்கிறது அந்த அளவுக்கு பல்வேறு திட்டங்களை வழங்கி வருகிறார் என்றார்.

இந்நிகழ்ச்சியில் மாவட்ட துணை செயலாளர்கள் நலங்கிள்ளி, ராணி பெரியண்ணன், மாவட்ட பொருளாளர் ஏ.கே.பாலச்சந்திரன் முன்னாள் சட்டமன்ற உறுப்பினர் கே.பி.இராமசுவாமி, தலைமைச் செயற்குழு உறுப்பினர்கள் மருத்துவர் இராமாயன், அரசு வழக்கறிஞர் கே.செல்வம், மாவட்ட நிர்வாகிகள் காளியப்பன், குணசேகரன், கசிதரன், சரவணன், விமலா சிவக்குமார், பூவராகவன் மாநில நிர்வாகிகள், ப.ராணி, இரா.நக்கீரன், சி.ஆனந்தகுமார்,

நகர திமுக செயலாளர்கள் ராணா ஆனந்த், பூபதி, சிவக்குமார், என்.ஆர்.சங்கர், ஒன்றிய திமுக செயலாளர்கள் அசோக் குமார், ஜெகநாதன், கௌதம், பாலசுப்பிரமணியம்,

ஆர்.எம்.துரைசாமி, செந்தில் முருகன், ஜெயப்பிரகாஷ், பழனிவேல், பேரூர் திமுக செயலாளர்கள் சி.செல்வவேல் பழனியாண்டி பொன். நல்லதம்பி, சுப்பிரமணியம், கண்ணன், செல்வராஜ், அன் பழகன், சார்பு அணி நிர்வாகிகள் இளம்பரிதி, சித்தார்த், கிருபாகரன், பிரபாகரன், கலைவாணன், நாசர் பாஷா உள்ளிட்ட பலர் கலந்து கொண்டனர்.

## காலை உணவுத் திட்டம் விரிவாக்கம்!

## முதல்வர் மு.க.ஸ்டாலினை நல்ல வார்த்தை கொண்டு காலம் பாராட்டும்!



**முதலமைச்சரின் காலை உணவுத்திட்டம்**

**விரிவாக்கம் ஒரு கல்விப் புரட்சியைப் புரணம் செய்யும் காரணமாகும்**

**மூளையை நிரப்பும் வயிற்றை நிரப்பும் இந்த மனிதாபிமானத் திட்டத்தால் முதலமைச்சர் மு.க.ஸ்டாலினை மொழியின் நல்ல வார்த்தைகள் கொண்டு காலம் பாராட்டும்**

**வயிறு நிறைந்த மலர்களின் 21 லட்சம் புன்னகை ஆட்சிக்குக் கிட்டிய வைரமுத்து ஆசீர்வாதமாகும்**

**ஏழையின் சிரிப்பில் இறைவனைக் கண்ட இயக்கம் மாணவர்களின் சிரிப்பில் ஸ்டாலினைக் காண்கிறது**

**டி.என்.பி.எஸ்.சி. குருப் 2, 29 தேர்விற்கு இலவச பயிற்சி வகுப்பு! சென்னை மாவட்ட ஆட்சியர் தகவல்!**

சென்னை, ஜூலை 18 - தமிழ்நாடு அரசு தேர்வாணையம் (டி.என்.பி.எஸ்.சி) நடத்தும் குருப் 2 விற்கு 507 காலிப்பணியிடங்களும், குருப்2ஏ விற்கு ஆயிரத்து 820 பணியிடங்களும் என மொத்தமாக 2 ஆயிரத்து 327 காலிப்பணியிடங்களுக்கான அறிவிப்பு கடந்த மாதம் 20ந்தேதி வெளியிடப்பட்டது. குருப் 2, 2 ஏவிற்கான முதல் நிலைத்தேர்விற்கு இலவச பயிற்சி வகுப்புகள், சென்னை கிண்டியில் உள்ள மாவட்ட வேலைவாய்ப்பு மற்றும் தொழில் நெறி வழிகாட்டும் மையத்தில் இயங்கும் தன்னார்வ பமிலும் வட்டத்தில் இன்று வியாழக்கிழமை முதல் (திங்கள் முதல் வெள்ளி வரை) நடத்தப்பட உள்ளது.

இந்த பயிற்சி வகுப்பில் சேரவிருப்பமுள்ளவர்கள் தேர்விற்கு விண்ணப்பம் செய்தற்கான விண்ணப்ப நகல், ஆதார் அட்டையின் நகல் மற்றும் பரஸ்போர்ட் அளவுள்ள புகைப்பத்துடன் கிண்டியில் உள்ள, மாவட்ட வேலைவாய்ப்பு மற்றும் தொழில்நெறி வழிகாட்டும் மையத் திறகு அலுவலக வேலைநாட்களில் நேரடியாக கொண்டு செல்ல வேண்டும். மேலும், விவரங்களுக்கு dec gc.chennai24@gmail.com என்ற மின்னஞ்சலில் தொடர்பு கொள்ளலாம். சென்னை மாவட்டத்தைச் சேர்ந்த தகுதியாய்ந்த தேர்வர்கள் இப்பயிற்சி வகுப்பில் சேர்ந்து பயன்பெறலாம்.

இவ்வாறு அதில் கூறப்பட்டுள்ளது.

## காலை உணவுத் திட்டம் விரிவாக்கம்!

## முதல்வர் மு.க.ஸ்டாலினை நல்ல வார்த்தை கொண்டு காலம் பாராட்டும்!



**முதலமைச்சரின் காலை உணவுத்திட்டம்**

**விரிவாக்கம் ஒரு கல்விப் புரட்சியைப் புரணம் செய்யும் காரணமாகும்**

**மூளையை நிரப்பும் வயிற்றை நிரப்பும் இந்த மனிதாபிமானத் திட்டத்தால் முதலமைச்சர் மு.க.ஸ்டாலினை மொழியின் நல்ல வார்த்தைகள் கொண்டு காலம் பாராட்டும்**

**வயிறு நிறைந்த மலர்களின் 21 லட்சம் புன்னகை ஆட்சிக்குக் கிட்டிய வைரமுத்து ஆசீர்வாதமாகும்**

**ஏழையின் சிரிப்பில் இறைவனைக் கண்ட இயக்கம் மாணவர்களின் சிரிப்பில் ஸ்டாலினைக் காண்கிறது**



**கவிப்பேரரசு வைரமுத்து**